

شاہ ولی اللہ کے اصول تفسیر

(دوسری اور آخری قط)

۲۔ علم تذکیر بالاء اللہ

۱۔ کیونکہ قرآن مجید تمام انسانوں کی تہذیب و تزکیہ کے لیے نازل ہوا ہے، وہ عربی ہوں یا عجمی، شری ہوں یا ذیساتی۔ [ساتویں صدی میں ہوں یا کیسویں میں] اس لیے حکمتِ الٰہی کا تقاضائی ہوا کہ تذکیر کے لیے آفاق و انس کی نشانیوں سے جس قدر قرآن مجید کے مخاطب واقف تھے نہ اس سے زیادہ کوئی بات بیان کی جائے، نہ ان کے بارے میں غیر ضروری بحث و تحقیق میں پڑا جائے۔ [چنانچہ آج انسان کو کائنات کے بارے میں جو کچھ معلوم ہے، قرآن میں اس کی تلاش غیر ضروری ہے]۔

۲۔ اللہ تعالیٰ کی صفات اور اسما کے بارے میں بھی قرآن مجید میں ایسے صاف سیدھے سادے اور عام فہم انداز میں بات کی گئی ہے کہ ایک عام مخاطب صرف اس ذہانت اور سمجھ بوجھ کے ذریعے انھیں سمجھ لے جو اس کی فطرت میں ودیعت کی گئی ہے، اور صفاتِ الٰہی کو سمجھنے کے لیے اس کو نہ فلسفہ و منطق کی ضرورت پڑے، نہ حکمتِ الٰہی سے گھری واقفیت کی۔

چنانچہ قرآن مجید نے اللہ تعالیٰ کے موجود ہونے کا صرف اہمالاً اثبات کیا ہے، مگر اس کے ثبوت میں دلائل نہیں دیے ہیں۔ کیونکہ اللہ کا اقرار تمام بنی آدم میں عام ہے، اور کسی معتدل ملک میں ایسی قوم نہیں ملتے گی جو اس کے وجود کی ممکنہ ہو۔ صفات کا معاملہ ذرا مشکل ہے۔ ایک طرف انسان کے لیے ان کی پوری حقیقت سمجھنا ممکن نہیں [کہ صرف وہی خالق ہے، باقی سب مخلوق]۔ دوسری طرف اگر اسے اللہ کی صفات سے بالکل آگاہ نہ ہو، تو وہ اللہ کی معرفت اور اس سے تعلق سے محروم رہے گا، جو اس کے تزکیہ نفس کے لیے ضروری ہے۔ چنانچہ اللہ تعالیٰ کی حکمت نے اس مشکل کو اس طرح حل کیا کہ اس نے چند ایسی انسانی صفات منتخب کیں، جنھیں لوگ اچھی طرح جانتے اور سمجھتے ہیں، اور جنھیں وہ قابل تعریف اور اعلیٰ صفات تصور کرتے ہیں۔ ان انسانی صفات کو صفاتِ الٰہی کے ان دلائل معانی کی جگہ استعمال کیا، جن کی عظمت اور جلال تک انسانی عقل کی رسانی ممکن نہیں۔ ساختہ تی جمالت اور غلط فہمی کی روک تھام اور علاج کے لیے *لَيْسَ كَمِثْلِهِ شَيْءٌ* کا حکم بھی لگا دیا۔

چنانچہ وہ رحم کرتا ہے، سنتا ہے، دیکھتا ہے، ناراض ہوتا ہے، مگر اس کی رحمت، 'سننا'، دیکھنا اور ناراض ہونا کسی طرح انسانوں کی رحمت، سنبھلنے، لکھنے اور ناراضی کی طرح نہیں۔ کیونکہ صفات کے باب میں صحیح اور غلط کے درمیان امتیاز کا مسئلہ بڑا باریک اور ناٹک ہے، جس تک عام زمین کا پہنچنا ممکن نہیں، اس لیے اس مسئلے میں گھنٹوگ کرنے سے بھی روک دیا۔

اس طرح اللہ تعالیٰ نے آفاق و انس کی صرف وہی نعمتوں بیان کیں جن سے عام لوگ واقف ہوتے ہیں، اور ہر زمانے میں سمجھ سکتے ہیں، ان نعمتوں کا ذکر نہیں کیا جو چند لوگوں تک محدود اور خاص ہوتی ہیں۔ چنانچہ آسمان و زمین کی پیدائش، پانی کے برنسے، درختوں کے اگنے، رات دن کے آنے جانے، ضروری صنعتوں کے امام کرنے، ان پر انسان کو قدرت دینے کا بیان کیا۔ اسی طرح مصائب کے بھوم اور ان کے دور ہو جانے کے وقت لوگوں کے رو یہ بدل جانے پر اکثر جگہ تعبیدہ فرمائی کہ یہ مرض بکرشت واقع ہوتا ہے۔

۳۔ علم بتذکیر ایام اللہ

۱۔ تاریخی واقعات کے سلسلے میں بھی، قرآن مجید میں وہی واقعات بیان کیے گئے ہیں جن سے اس کے مخاطب آشنا تھے، مثلاً قوم نوح، عاد اور ثمود کے قصے جیسیں اہل عرب اپنے باپ دادا سے سنتے آئے تھے، یا حضرت ابراہیم ॥ اور بنی اسرائیل کے واقعات، جن سے اہل عرب یہودیوں کے ساتھ صدیوں کے تعلق کی بدولت واقع تھے۔ قرآن نے نہ غیر مشهور اور غیر مانوس قصوں کو بیان کیا، نہ ایران و ہندوستان کے واقعات کو، [ورنہ غیر ضروری تفییش اور بحث کا دروازہ کھل جاتا]۔

۲۔ جس طرح قرآن مجید میں کوئی انوکھا یا غیر معروف واقعہ نہیں بیان کیا گیا، اسی طرح مشہور تاریخی واقعات میں سے بھی صرف ان حصوں کو بیان کیا گیا ہے جن کا بیان تذکیر کے لیے ضروری تھا، ان کی تمام تفصیلات کو بیان نہیں کیا گیا۔ کیونکہ جب عام لوگ کوئی نیا قصہ سنتے، یا کسی قصے کی تمام تفصیلات، تو وہ قصے میں کھوجاتے اور قصہ بیان کرنے کا اصل مقصد کھو جاتا۔

۳۔ بعض قصے قرآن نے بار بار بیان کیے ہیں۔ سورتوں کے اسلوب کے مطابق، مختلف انداز میں، کبھی اجمالاً اور کبھی تفصیلاً۔ بعض قصص صرف دو ایک بار بیان کیے ہیں، ان کی تکرار ضروری نہ تھی۔

۴۔ تاریخ بیان کرنے کا مقصد کہیں بھی صرف قصہ گوئی یا تاریخی معلومات فراہم کرنا نہیں بلکہ صرف یہ ہے کہ لوگوں کی توجہ شرک اور گناہوں کی برائی اور خدا کے عذاب کی طرف مبذول ہو، اور وہ مطیع بندوں پر خدا کے فضل و رحمت اور اس کی نصرت کے ظور پر مطمئن ہو جائیں۔

۵۔ بعض آیات میں اللہ نے اہل ایمان کی جان و مال کی قربانیوں کی تعریف کی ہے، اور منافقین

کی خود بینی اور بجل کی مذمت۔ بعض میں اس نے مسلمانوں پر اپنے احانتات کا ذکر کیا ہے جب اس نے انھیں دشمنوں کے شر سے محفوظ رکھا۔ بعض میں مسلمانوں کو زبردستی کی گئی ہے۔ کہیں غزوہات نبوی یا حضرت زینبؓ کے نکاح اور افک جیسے واقعات کا ذکر کیا گیا ہے۔ یہ سب واقعات بھی تذکیر بایام اللہ میں شامل ہیں اور قرآنؐ نبی کے لیے ان واقعات سے واقف ہونا ضروری ہے۔

۴۔ علم تذکیر بموت و مابعد

۱۔ موت کے بعد جو کچھ پیش آنے والا ہے، اس کے واقعات کو مختلف سورتوں میں ‘ان سورتوں کے اسلوب کے مطابق’ کہیں منتشر اور کہیں مسلسل کہیں اجمالاً اور کہیں تفصیلہ بیان کیا گیا ہے۔
 ۲۔ اس سلسلے میں بتایا گیا ہے کہ موت کے وقت انسان کی بے چارگی کا کیا عالم ہو گا، صور کس طرح پھونکا جائے گا، حشر و نشر کا مظظر کیا ہو گا، سوال جواب کس طرح ہو گا، میزان کس طرح قائم کی جائے گی، نامہ اعمال کس طرح دائیں یا بائیں ہاتھ میں دیا جائے گا، مومنین کس طرح جنت میں جائیں گے اور کافر کس طرح جہنم میں بھیجے جائیں گے، جہنم میں عوام انساس اور ان کے لیڈروں کے درمیان کس طرح جھکڑا ہو گا۔

۵۔ علم الاحکام

۱۔ علم احکام کے باب میں پہلا بنیادی نکتہ یہ ہے کہ آنحضرت صلی اللہ علیہ وسلم ملت ابراہیمی پر مبعوث ہوئے تھے اس لیے ضروری ہوا کہ آپؐ مکی شریعت میں شریعت ابراہیمی کے احکام کو باقی رکھا جائے، اس کے بنیادی احکام میں کوئی تبدیلی نہ ہو، الایہ کہ کسی عام حکم کو خاص کر دیا جائے یا اوقات اور حدود میں کچھ اضافہ کر دیا جائے۔

۲۔ دوسرا بنیادی نکتہ یہ ہے کہ اللہ تعالیٰ کی مرضی یہ تھی کہ آنحضرتؐ کے ذریعے اہل عرب کی اصلاح کی جائے اور اہل عرب کے ذریعے ساری دنیا کی اس لیے لازم ہوا کہ آپؐ مکی شریعت کی بنیاد اہل عرب کی رسوم و عادات پر کی جائے۔

۳۔ اگر کوئی شخص شریعت ابراہیمی کے احکام اور اہل عرب کی رسوم و عادات کو دیکھے، پھر آنحضرتؐ مکی شریعت پر نظر ڈالے جس نے ان احکام و رسوم کی اصلاح و تعمیل کی تو وہ ہر حکم کے لیے کوئی بنیاد پا لے گا اور ہرام و نحر کے لیے کسی حکمت تک پہنچ جائے گا۔

یہ بات تفصیل طلب ہے۔ مختصرًا یوں سمجھا جائے کہ احکام پر عمل میں لاپرواں اور صحیح علم و معرفت کے فقدان کی وجہ سے شریعت ابراہیمی کے احکام میں ایک فتوح عظیم برپا ہو گیا تھا بہت سی تحریفات پیدا ہو گئی تھیں، معاشرت میں ضرر رسال رسوم را ہاپاگئی تھیں اور سیاست بھی بگدرگئی تھی۔ قرآنؐ مجید نے

تمام بد نظری اور بے اعتدال کو ختم کر کے، احکام میں ہمواری اور اعتدال پیدا کیا، اصول احکام کو نئے سرے سے منضبط کیا، اور ان کی پوری حد بندی کی۔

۴۔ بعض احکام، قرآن مجید میں اجتماعی طور پر بیان کیے گئے ہیں، بعد میں آنحضرتؐ نے ان کی تفصیلات مقرر کیں: مثلاً قرآن میں اقامت صلوٰۃ کا حکم دیا گیا ہے۔ آنحضرتؐ نے اس کی روشنی میں، مساجد کی تعمیر، جماعت اور اوقات صلوٰۃ وغیرہ کا تعلیم فرمایا۔ یہی معاملہ زکوٰۃ کا ہے۔

۵۔ ان احکام کا فائدہ اور اطلاق تمام امت کے لیے عام ہے، ایک دوسری قسم ان احکام کی ہے کہ لوگوں نے آنحضرتؐ سے سوالات کیے، اور آپؐ نے ان کے جوابات دیے۔

۲۔ مشکلات القرآن

کیونکہ قرآن مجید ٹھیک اہل عرب کے معاورے اور اسلوب کے مطابق نازل ہوا، اس لیے اس کے مخاطب عرب، جو اپنی زبان کے سمجھنے کا سلیقہ رکھتے تھے، اس کے مطالب آسانی کے ساتھ سمجھ لیتے تھے۔ کیوں کہ شارع کا مثالاً یہ تھا کہ آیات متشابہات کی تاویل کی کھوچ کریدیں نہ پڑا جائے، اس لیے صفات الہی کی حقیقت کی صورت آفرینی اور فصص قرآنی کی تفصیلات کے درپے ہو جائے اس لیے صحابہ کرام آنحضرتؐ سے بہت کم سوال کرتے تھے اور اس باب میں روایات بہت تھوڑی ہیں۔ لیکن جب دور اول کی زبان متروک ہو گئی اور علوم تفسیر میں غیر عرب بھی حصہ لینے لگے، تو بعض موقع پر شارع کی مراد سمجھنے میں مشکل ہوئی۔ چنانچہ لغت اور نحو میں تحقیق کی ضرورت پڑ گئی اور تفسیر کی کتابیں تصنیف ہوئیں۔ چنانچہ میں چاہتا ہوں کہ مشکل مقامات اور ان کی مثالیں بیان کر دوں، تاکہ غور و خوض کے وقت طول کلام کی ضرورت نہ پڑے۔

قرآن مجید کی کسی آیت یا مقام کا مفہوم سمجھنے میں دشواری متعدد وجوہ سے پیش آئتی ہے: (۱) کہیں کوئی غریب اور نادر لفظ استعمال ہوتا ہے، اور اس کے معنی واضح نہ ہونے کی وجہ سے مطلب کہنا دشوار ہو جاتا ہے۔ (۲) کہیں ناخ اور منسون کونہ جانے کی وجہ سے، (۳) کہیں اسباب نزول پر نظر نہ ہونے کی وجہ سے (۴) کہیں کوئی لفظ حذف ہونے کی وجہ سے مثلاً مضاف یا موصوف، فعل یا مفعول کے حذف کر دینے سے، (۵) کہیں لفظ یا اسلوب میں تبدیلی کی وجہ سے، مثلاً ایک حرفاً کو دوسرے حرفاً سے، یا اسم کو اسم سے، یا فعل کو فعل سے، یا جمع کو مفرد سے، یا غایت کے اسلوب کو خطاب سے بدلا گیا ہے، (۶) کبھی مقدم کو موخر یا موخر کو مقدم کرنے کی وجہ سے، (۷) کہیں ضمیر کے غیر معین ہونے اور اپنی جگہ سے بٹنے کی وجہ سے، (۸) کبھی ایک لفظ کے مختلف معنوں میں استعمال کی وجہ سے، (۹) کبھی تکرار اور تفصیل، کبھی اختصار اور ایجاد، کبھی کنا یہ، تعریض یا متشابہ وغیرہ کی وجہ سے۔ جو دوست تدبیر قرآن میں تدبیر کی سعادت حاصل کرنا چاہتے ہیں، ان کے لیے ضروری ہے کہ ان تمام

باتوں کی حقیقت سمجھ لیں، اور ان کی مثالوں سے آگاہ ہوں۔

غريب قرآن

غريب مقامات کے معانی معلوم کرنے کے لیے صحابہ، تابعین اور سلف کی طرف رجوع کرنا چاہیے۔ ان مقامات کی بतرین شرح وہ ہے جسے ترجمان القرآن حضرت عبد اللہ بن عباس سے ابن طلحہ نے نقل کیا ہے، اور امام بخاری نے اپنی صحیح میں غالباً اسی روایت پر اعتماد کیا ہے۔ اس کے بعد وہ شرحیں ہیں جنھیں نحیاک نے اور نافع بن ازرق نے حضرت ابن عباس سے نقل کیا ہے۔ سیوطی نے اپنی مشہور کتاب المتقان میں ان تینوں شرحوں کا ذکر کیا ہے۔

اس مقام پر یہ یاد رکھنا چاہیے کہ صحابہ و تابعین کبھی تفسیر لفظ کے قریب ترین معنی سے کرتے ہیں، جبکہ متاخرین نے ان کی تفسروں کو اught اور الفاظ کے مختلف استعمالات کی تحقیق سے بہت وسعت دے دی ہے (تخصیص و تدوین: خ-م)۔


آپ کو رمضان مبارک ہو!
اور عیید الفطر بھی!



سمع و بصراً على ہائیٹ ۹، کرشنا زمین بلاک، علاقہ اقبال آباد، لاہور فون: ۵۴۱۱۵۴۶
نیکس: ۵۴۱۹۵۴۱

رمضان سیٹ

- ۱۔ دریں رمضان
- ۲۔ رمضان البارک پیغام
- ۳۔ روزہ اور رمضان
- ۴۔ سلسلہ تقبیل رمضان
- ۵۔ ماہِ رمضان مبارک ہو
- ۶۔ نغماتِ رمضان
- ۷۔ بہارِ صیام



رمضان سیٹ (7 آڈیو کیسٹ)، صرف 150 روپے ڈالک خرچ بذمہ ادارہ۔ آڈیو کی تعمیل نقد/منی آڈر/ڈرافٹ
ملے کی مرمت میں یا بذریعہ وی پی کی جائے گی۔